

تعلیماتِ اسلام قیامِ امن کی اساس (سیرتِ طیبہ کی روشنی میں)

The Islamic Teachings: A Foundation for the Establishment of Peace (in the Light of Seerah)

*ڈاکٹر سید عبدالغفار بخاری

ABSTRACT

This article highlights the Islamic and the prophetic teachings regarding the promotion of peace. The human progress is directly associated with peace. The so-called peacemakers of the world have failed in their insincere and incompetent quest for peacekeeping, rather, they have contributed to deteriorate peace further. Islām and its prophet ﷺ present the impeccable and practical methods and methodology to establish and maintain peace in society. We find that in all his roles and status, the prophet ﷺ of Islām is a symbol and model of peace. The very words of Islām and Muslim are the titles, enough to indicate the approach of Islām towards peace.

The author of this paper draws the attention of the readers that in its beliefs, ethical teachings, laws, and rituals of worship, the sole aim of the Islām is to enhance and promote peace at the individual, as well as, the collective level. The scope of peace in Islām is not confined to the Muslims only, it includes the non-Muslim, too. Further, it encompasses animals and vegetation in its fold of peace. This is what the world needs to focus on and admit; and the media needs to highlight and promote, so that, the real image of Islām may come to fore and the false propaganda against it die away.

Keywords: Islām; Peace; Media; Worship Rituals; Fraternity

* صدر شعبہ علوم اسلامیہ، نیشنل یونیورسٹی آف ماؤن لینگو جن، اسلام آباد

بیسویں صدی کروڑوں انسانوں کے خون سے ہاتھ رنگے رخصت ہو گئی، بے پناہ سائنسی ایجادات اور دنیوی ترقی کے باوجود انسانی دنیا کی بخبر روح کے لیے کوئی دوستیار نہ ہو سکی۔ کائنات کو قمقوں اور فانوسوں سے روشن کرنے والے دل کی تاریک دنیا کیلئے کوئی روشنی مہیا نہ کر سکے۔ بیمار انسانیت کی ہمدردی کا راگ الائپنے والے ناقص غذاوں اور کھادوں کے ذریعے انسانوں کو موت کی وادی میں دھکلنے والے کیا انسانیت کے خیر خواہ ہیں؟ اور کیا وہ امن کے علمبردار کھلانے کے مستحق ہیں؟ آج اکیسویں صدی کی آمد پر عالم انسانیت جشن منانے میں مصروف ہے۔ ادھر انسانیت کی تباہی کیلئے بارود تیار ہو چکا ہے، اسرائیلی بربریت کے شکار فلسطینوں کی دلدوڑ چینیں، خود اندر وون ملک کھیلے جانے والی خون کی ہولی، بم دھماکوں سے فضائیں بکھرے ہوئے انسانی اعضاء، ہندی اور کشمیری مسلمان خواتین اور معصوم بچوں پر آئے دن کا شب خون، لوٹ مار اور آتش زنی، کیا یہ تحاکف ہیں، جو اکیسویں صدی کے استقبال کیلئے تیار کیے گئے؟

آج کے انسان میں خود غرضی، مفاد پرستی، ایک جزو زندگی کی حیثیت اختیار کر چکی ہے، وہ اپنے مفاد کیلئے اپنی قوم بلکہ پوری ملت کو داؤ پر لگانے سے گریز نہیں کرتا، باہمی محبت کے رشتوں نے سوداگری اور خود پرستی کا روپ دھار لیا ہے۔ احترام آدمیت عنقا ہو چکا ہے۔ اخلاقی قدریں، قصہ پاریسہ بن گئی ہیں۔ خود فروشی اور خود پرستی اس کا شعار ہو گئی ہیں۔ قومی غیرت و محیت کا جنازہ نکل گیا ہے۔ انوت و مردّت مفقود ہو چکی ہیں۔ انسان کی تکمیل خدا نا شناس، انگہ کفر و ضلالت کے ہاتھ میں ہے، فکری آوارگی اور عملی انارکی نے دنیا کو جہنم بنارکھا ہے۔

انسان کا لفظ "انس" سے ماخوذ ہے جس کے معنی "محبت و آشتی" کے ہیں، اگر انسان سے محبت اور آشتی کا جوہر ہی ختم ہو جائے تو پھر وہ انسان ہی کب رہتا ہے؟ پھر اس کا وجود ندامت اور شرمندگی سے عبارت ہو جاتا ہے۔ ان حالات میں دنیا ایک دارالامان کی متلاشی ہے، وہ کسی ایسی ہستی کی تلاش میں ہے، جو رنگ و نسل، وطنیت اور قوم پرستی کی پستیوں سے بلند ہو کر خالص انسانی نقطہ نگاہ سے سوچتی ہو۔ جو انسان کو حقیقی انسانیت کو مفہوم سکھادے، جو

انسانوں کو طبقاتی تقسیم کی بجائے وحدت ملیٰ کا درس دے اور جس کے چشمہ فیصل سے بلا تمیز پوری انسانیت سیراب ہو سکے اور باروک ٹوک ہمیشہ کیلئے رواں دوال رہے۔

رسول اللہ ﷺ امن و سلامتی کے داعی ہیں اور آپ ﷺ نے عالمگیر امن و سلامتی کا مثالی نمونہ پیش کیا۔ اس میں کوئی شبہ نہیں کہ آپ ﷺ نے دنیا کو امن و سلامتی، شفقت و رحمت، انسان دوستی اور عفو و درگزر کی تعلیم دی ہے۔ اس حقیقت کو فراموش نہیں کیا جاسکتا کہ آپ ﷺ نے ایک ایسے دور میں جو عالمی فساد اور بد امنی پر مبنی تھا، لا قانونیت اور ظلم اپنے عروج پر تھے، تاریخ کے ایسے تاریک دور میں آپ ﷺ نے دنیا کو امن و سلامتی کا ایسا پیغام دیا جس نے انسانیت کو وحدت کی لڑی میں پروردیا۔ آپ ﷺ نے انسانی معاشرے سے ظلم، جہالت، عدم رواداری، انہتا پسندی، لا قانونیت، نا انصافی کے کلچر کو یکسر ختم کر دیا۔ اور نہ صرف سر زمین عرب بلکہ دنیا کے کونے کونے میں امن و سلامتی کی یقینی ضمانت فراہم کی۔ بنی کریم ﷺ نے دین کا پیغام محبت اور امن کے ذریعے دیا۔ آپ ﷺ کا اسوہ، مبارکہ ہمارے لیے بہترین نمونہ ہے۔

امن کا مفہوم:

امن کا لغوی معنی بیان کرتے ہوئے ابن منظور بیان کرتے ہیں:

"الأمن: ضد الخوف، والأمانة: ضد الخيانة، والإيمان: ضد الكفر."^(۱)

"امن خوف کی ضد ہے۔ اور امانت خیانت کی ضد ہے۔ اور ایمان کفر کی ضد ہے۔"

امام زمخشریؑ امن کا لغوی مفہوم بیان کرتے فرماتے ہیں:

"فلان أمنةٌ أى يأمن كل أحد ويتحقق به، ويأمنه الناس ولا يخافون

غائلته"^(۲)

ایسی مجسمہ امن شخصیت جو دوسروں کی امن عطا کرے اور لوگ اس کے فتنہ سے محفوظ ہو کر امن و امان میں رہیں۔

یعنی ہر وہ شخص جو امن کی صفت سے آراستہ ہو اور اسے زندگی کا معمول بنالیتا ہے۔ وہ مجسمہ امن بن جاتا ہے۔ تو وہ دوسروں کو بھی امن و سلامتی بخشتا ہے۔ اور لوگ بھی اس سے بے خوف و خطر ہو جاتے ہیں۔

امام راغب اصفہانی امن کا مفہوم بیان کرتے ہوئے فرماتے ہیں۔

"أَصْلُ الْأَمْنِ طَمَانِيَّةُ النَّفْسِ وَزُولُ الْخُوفِ" ^(۳)

"امن طبعت میں امن کے حصول اور خوف کے زائل ہونے کا نام ہے۔"

امام جرجانی امن کا اصطلاحی مفہوم بیان کرتے ہوئے فرماتے ہیں۔

بأنه: "عدم توقع مکروه في الرمان الآتي" ^(۴)

"مستقبل میں کسی بھی ناپسندیدہ واقعہ کی توقع نہ کرنا۔"

امن کی ضرورت و اہمیت:

کسی بھی معاشرہ کی ترقی و خوشحالی کیلئے امن و امان کا ہونا ضروری ہے۔ مہذب اور آنیندیل معاشرہ وہی کھلااتا ہے جس میں امن و سکون اور اطمینان کی فضا ہو۔ سہی ہوئے اور خوفناک ماحول میں پرورش پانے والے افراد معاشرتی خوبیوں سے عاری ہوتے ہیں۔ حضرت ابراہیم علیہ السلام نے اپنی رفیقہ حیات حضرت ہاجرہ اور فرزند حضرت اسماعیل علیہ السلام کو مکہ میں چھوڑتے وقت سب سے پہلے جو دعا کی وہ امن و امان کے بارے میں تھی۔ کیونکہ اس وقت حضرت ہاجرہ اور ان کے لخت جگر اسماعیل علیہ السلام کے سوا کوئی اور بیہاں آباد نہ تھا۔ اتنے لق و دق صمرا اور سنگلاخ بیباں میں بس ماں بیٹا ہی تو تھے۔ اس لئے ان کے حفظ و امان کی فکر ایک فطری بات تھی۔ اس دعائیں یہ بات بھی عیاں ہوتی ہے کہ جس مقام پر امن و امان نہ ہو وہاں بننے والے زیادہ دیر نہیں ٹھہر سکتے۔ لہذا کسی جگہ پر ٹھہرنے کیلئے پہلی ضرورت بھی ہو اکرتی ہے کہ وہاں کے باسیوں کی ہر قسم کا سکون میسر ہو۔ اس کے بغیر کوئی علاقہ ترقی نہیں کر سکتا۔ اس لیے چادر اور چار دیواری کی حفاظت حکومت کی اولین ترجیح ہونا چاہیے۔

معاشی ترقی اور تجارت کی کامیابی پر امن ماحول کی مر ہون منت ہے۔ جس معاشرہ میں امن و امان کا ماحول جس قدر بہتر ہو گا اسی قدر کاروبار ترقی کا معیار بلند ہو گا۔

ارشاد باری تعالیٰ ہے:

﴿فَلَيَعْبُدُوا رَبَّ هَذَا الْبَيْتِ ۚ ۲۱۷﴾ الَّذِي أَطْعَمَهُم مِّنْ جُوعٍ وَّأَمْنَهُم

مِنْ خَوْفٍ ۚ ^(۵)

(لہذا ان کو چاہیے کہ اس گھر کے رب کی عبادت کریں جس نے انہیں بھوک سے بچا کر کھانے کو دیا اور خوف سے بچا کر امن عطا کیا۔)

عرب کا حال اس دور میں یہ تھا کہ پورے ملک میں کوئی بستی ایسی نہ تھی جس کے لوگ راتوں کو چین سے سو سکتے ہوں۔ کوئی قافلہ ایسا نہ تھا جو اطمینان سے سفر کر سکے، کیونکہ راستے میں جگہ جگہ اس پر ڈاکہ پڑنے کا خطرہ نہ تھا۔ راستے بھر کے بااثر قبائلی سرداروں کو رشو تیں دیکر تجارتی قافلے بخیریت گزر سکتے تھے۔ لیکن قریش مکہ میں بالکل محفوظ تھے۔ انہیں کسی دشمن کے حملے کا خطرہ نہ تھا۔ ان کے چھوٹے اور بڑے ہر طرح کے قافلے ملک کے ہر حصے میں آتے جاتے تھے۔^(۶) مکہ کی تجارت اور خوشحالی کا راز پر امن ماحول میں مضمرا تھا۔

ارشاد باری ہے:

﴿أَوَلَمْ يَرَوْا أَنَّا جَعَلْنَا حَرَمًا إِمَنًا وَيُثَخَّطِفُ النَّاسُ مِنْ حَوْلِهِمْ﴾^(۷)

(کیا یہ دیکھتے نہیں ہیں کہ ہم نے ایک پر امن حرم بنادیا ہے حالانکہ ان کے گرد و پیش لوگ اچک لیے جاتے ہیں۔)

اسی طرح اللہ تعالیٰ نے سبکی قوم کی ترقی و خوشحالی اور بچلوں کی فراوانی کی وجہ یہ بیان فرمائی کہ وہ پر امن معاشرہ میں بستے تھے۔ ارشاد ربانی ہے:

﴿سِيرُوا فِيهَا لَيَالِيَ وَأَيَامًاً إِمِينَ﴾^(۸)

(چلو پھر و ان راستوں میں رات و دن پورے امن کے ساتھ۔)

دور حاضر میں مادی لحاظ سے انسان نے بعض اہم ایجادات ضرور کیں ہیں اور ظاہری طور پر انسان کو کچھ سہولتیں بھی میسر آئیں ہیں۔ مگر ان ایجادات کی بو قلمونی نے جہاں انسان کے ظاہر پر اثرات مرتب کیے، وہاں اس نے اس کے باطن بھی کوتاریک کر دیا، اس کو آنکھیں چندھیا دینے والی روشنی تو مہیا کی، مگر اس کی روشن ضمیری کو ختم کر کے رکھ دیا۔ دل کی بے قاعدہ دھڑکن کا علاج تو ڈھونڈ نکالا ہے۔ مگر اس کے اندر وہی سوز و گداز کو چھین لیا ہے۔ اور مجموعی طور پر انسان سے آدمیت، انوت، رحمت و شفقت، ایثار و ہمدردی، دل سوزی و دلنووازی کی ساری اقدار چھین کر اسے محض ایک کھاتے پیتے حیوان کی سطح پر

لاکھڑا کیا، بلکہ صحیح الفاظ میں یوں کہیے، انسان کو اس کے مقصد حیات سے بے گانہ کر کے محض ایک مشین کا کل پر زہ اور خود کار رو بوٹ بنانے کر رکھ دیا۔

قیام امن: آنحضرت ﷺ کے ارشادات

آنحضرت ﷺ کی زندگی ایک اچھانقطہ آغاز ہے آپ ﷺ نے محض آئیڈیا لو جی کی بنیاد پر زمرہ بندی کی مدد فتح کی، آپ نے کبھی کبھی ایسے کام بھی کیے جنہیں قبول کرنا ہمارے لیے مشکل یا ناممکن ہوا۔ لیکن آپ عین جیسیس حامل تھے اور آپ نے ایک ایسے مذہب اور ثقافتی روایت کی بنیاد رکھی جس کی قوت تلوار نہیں بلکہ اسلام کا لفظ تھا۔

موسیٰ علیہ السلام کے دین کا قیمع اپنے آپ کو یہودی کھلاتا ہے۔ عیسیٰ علیہ السلام کی شریعت کا پیرو کار عیسائی اور نصرانی کھلاتا ہے۔ مگر دین اسلام اختیار کرنے والے کو مسلم اور مومن کہا جاتا ہے۔ گویا یہ مذہب اسے ہر جانب سے محفوظ کر کے امن و سلامتی کا البادہ پہنادیتا ہے۔ مومن کا علامتی نام ہی اس کے اوصاف اور کردار کا شاہد ہے۔

وہ شخصیت جو امن و سلامتی کی منبع ہے۔ مجسمہ رحمت و شفقت ہے۔ جس کے چشمہ صافی سے لوگ فیض امن پار ہے ہیں۔ وہ تو قاسم ہے۔ «إِنَّمَا أَنَا فَاسِمٌ وَاللَّهُ يَعْطِي»^(۶) کے منصب پر فائز ہے اور اس کا فیض محض اپنوں تک ہی محدود نہیں بلکہ یہ گاؤں کیلئے بلکہ پوری انسانیت اور کائنات کیلئے ہے۔ حضور علیہ السلام پیکر امن و سلامتی کیوں نہ ہوں؟ اللہ تعالیٰ نے ان کیلئے ظروف و احوال ہی ایسے بنائے کہ وہ مجسمہ امن بنے۔ وہ شخصیت بلاد میں میں جس کی ولادت ہوئی، امن کی گود میں پرورش پائی، حلم و برداری کے شیر سے تربیت ہوئی، حدود حرم میں پھلا پھولا، «من دخله کا ن امنا») میں قرار پایا، متولی کعبہ کی سر پرستی میں زندگی گزاری، اس کا لقب پیغمبر امن نہ ہو تو اور کیا ہو۔

انسانی زندگی کے دو حالات ہیں:

۱۔ مجبور و مقهور، مظلوم اور مفتوح

۲۔ غالب و جابر، فاتح، ظالم

مجبور انسان مظلومیت کے عالم میں گندی زبان استعمال کرتا ہے۔ ظالم کے خلاف بد دعا نہیں کرتا ہے۔ یا غالب ہو کر مفتوح کی عزت و ناموس کو تباہ و بر باد کر دیتا ہے۔ مگر محمد عربی علیہ السلام نے دونوں

حالتوں میں اعتدال اور رحمت کا دامن تھا میر کھا۔ مکی دور میں مظلومانہ زندگی بسر کی، طائف میں ستائے گئے، تشدد کیا گیا، زخمی اور خون آکر ہوئے، مگر زبان پر یہ الفاظ جاری تھے:

«اللَّهُمَّ اهْدِ قَوْمِي فَإِنَّهُمْ لَا يَعْلَمُونَ»^(۱۰)

"اے اللہ! میری قوم میری تقدیر و منزالت سے ناواقف ہے ان کی راہنمائی فرماء۔"

مکہ میں فاتح اور غالب ہو کر داخل ہوئے، ظلم و تشدد کرنے والے ہاتھ باندھے، نظریں جھکائے فیصلے کے منتظر ہیں، قتل یا قید۔ تو پیغمبر اُن مُلَّٰٰئِيمَ نے مجسمہ رحم و کرم بن کر فرمایا:

«لَا تَشْرِيبَ عَلَيْكُمُ الْيَوْمَ اذْهَبُوا فَأَنْتُمُ الظَّلَقَاء»^(۱۱)

"آج تم پر کوئی ملامت نہیں جاؤ تم آزاد ہو۔"

دنیا میں امن کے کاغذی خاکے بنانے والے، قوانین و آئین کی گھٹتیاں سلبھانے والے، صلح و آشتی کی شرائط و حدود کا تعین کرنے والے دعووں اور نعروں سے لوگوں کے دل بہلانے والے، پرفیب وعدوں سے عوام کو پھنسانے والے، امن وسلامت کے عملی میدان میں صفر ہیں۔

رسول اللہ ﷺ نے امن کی اہمیت کو اجاجر کرتے ہوئے فرمایا:

«مَنْ أَصْبَحَ مِنْكُمْ آمِنًا فِي سَرْبِيهِ مُعَافًى فِي جَسَدِهِ عَنْهُ فُوتٌ يَوْمَهُ

فَكَانَ حِيَزَتْ لَهُ الدُّنْيَا»^(۱۲)

"جو شخص صحت و عافیت اور امن کا سایہ میں صح کرے اور اسے ایک دن کی خوراک میر ہو تو گویا اس نے دنیا بھر کی نعمتیں سمیٹ لیں۔"

ایک دوسری حدیث مبارکہ میں آپ ﷺ نے ارشاد فرمایا :

«الْمُؤْمِنُ مَنْ أَمِنَهُ النَّاسُ ، وَالْمُسْلِمُ مَنْ سَلِمَ الْمُسْلِمُونَ مِنْ لِسَانِهِ

وَيَدِهِ»^(۱۳)

"مؤمن وہ جس سے لوگ بے خوف ہو کر مطمئن ہوں اور مسلمان وہ ہے جس کے ہاتھ اور زبان سے لوگ محفوظ رہیں۔"

گویا کہ مؤمن کی تعریف میں امن کی عادت و خوشامل ہے۔ مسلمان کو مؤمن بھی اسی لئے کہا گیا ہے کہ وہ امن پسند ہے یہ لفظ امن سے ماخوذ ہے۔ جو متعدد اور لازم دونوں معنوں میں استعمال ہوتا

ہے۔ متعددی کے معنی ہیں: امن دینے کے ہیں۔ جبکہ لازم کے ہیں پر امن ہونے کے ہیں۔ گویا مَوْمَن خود بھی پر امن رہتا ہے اور امن کا علمبردار ہوتا ہے۔

امن کی تلاش اور غار حراکی خلوت:

پیغمبر انسانیت ﷺ نے کسی اعتقاد، کسی نظریہ اور کسی فقہ کفر کے بغیر اصلاح و تعمیر اور امن و امان کا کام یوں ہی شروع نہیں کر دیا۔ یہ محض ایک مبہم جذبہ نہ تھا، کوئی جنوںِ خام نہ تھا، بلکہ حضور، کون و مکان کی عظیم ترین سچائی کی مشعل لے کر اٹھے۔ انتہائی حساس قلب کے ساتھ برسوں حضور ﷺ نے زندگی کے منعے پر کاوشیں کی تھیں، غار حراکی خلوتوں میں اپنے اندر وون کا بھی مطالعہ کیا۔ اور بیرونی عالم پر بھی غور کیا، تمدن کے صلاح و فساد (امن و امان) کے اصولوں کو سمجھنے میں بھی دماغ کھپایا۔^(۱۲)

عقیدہ توحید امن و سلامتی کا ضامن:

دین اسلام کا بنیادی رکن عقیدہ توحید ہے جس کے مطابق اس دنیا کا خالق و مالک، رازق، شہنشاہ صرف ایک اللہ کی ذات ہے، باقی ساری مخلوق اس کے عاجز بندے اور دست بستہ غلام ہیں۔ جو اس کے آگے جواب دہ ہیں کسی انسان کو یہ حق نہیں پہنچتا کہ وہ طاقتوں بن کر بندوں کا مالک بن جائے اور ان کی جان و مال عزت و ناموس سے کھلینے لگے۔ بنیادی طور پر اسلام امن و سلامتی، مساوات، عدل و انصاف اور اخوت کا مذہب ہے۔ ظلم و زیادتی، جبر و تشدد، بد امنی و دہشت گردی، خون ریزی اور غارت گری کا شدید دشمن ہے، لہذا دین اسلام کو غالب کرنے کا مطلب، امن و سلامتی، عدل و انصاف، مساوات اور اخوت کا قیام اور ظلم و زیادتی جبر و تشدد، بد امنی و دہشت گردی، خون ریزی اور غارت گری کا خاتمه اور استیصال کرتا ہے۔

عقیدہ توحید اور پر امن معاشرہ:

رسول اللہ ﷺ نے عقیدہ توحید کے ذریعے بے خوف و خطر اور پر امن زندگی گزارنے کا سبق دیا، انسان اس جرأت آموز عقیدہ کے ذریعہ ایسی فکر کا حامل ہو جاتا ہے کہ پوری کائنات مل کر اسے خوف زدہ نہیں کر سکتی، اب وہ اللہ کے سوا کسی شے سے نہیں ڈرتا۔ دنیا میں فساد، خوف، بد امنی، دہشت گردی شرک کے ذریعے پیدا ہوتی ہے۔ ارشاد باری تعالیٰ ہے:

﴿وَكَيْفَ أَخَافُ مَا أَشَرَّكَتُمْ وَلَا تَخَافُونَ أَنَّكُمْ أَشَرَّكُمْ بِإِلَهٍ
مَا لَمْ يُزِّلْ بِهِ عَلَيْكُمْ سُلْطَانًا فَأَئُ الْفَرِيقَيْنِ أَحَقُّ بِالْأَمَانَ إِنْ كُنْتُمْ
تَعْلَمُونَ﴾^(۱۵)

(اور آخر میں تمہارے ٹھہرائے ہوئے شریکوں سے کیسے ڈروں جبکہ اللہ کے ساتھ ان چیزوں کو خدا کی میں شریک بنتے ہوئے نہیں ڈرتے جن کے لیے اس نے تم پر کوئی سند نازل نہیں کی ہے؟ ہم دونوں فریقوں میں سے کون زیادہ بے خوفی واطمینان کا مستحق ہے؟ بتاؤ! اگر تم کچھ علم رکھتے ہو۔)

حافظ ابن کثیر رحمۃ اللہ علیہ حضرت عبد اللہ بن مسعود رضی اللہ عنہ کے حوالہ سے لکھتے ہیں: کہ ظلم سے مراد شرک ہے۔^(۱۶) عقیدہ توحید امن و امان کا ضامن اور شرک و فساد پیدا کرتا ہے۔ ارشاد باری تعالیٰ ہے:

﴿لَوْ كَانَ فِيهِمَا إِلَهٌ إِلَّا اللَّهُ لَفِسْدَتَا﴾^(۱۷)

(اگر زمین و آسمان میں اللہ کے سوا بھی معبود ہوتے تو ان (زمین و آسمان) میں فساد پیدا ہو جاتا۔)

ارشاد باری تعالیٰ ہے: ﴿وَأَنَّهُ كَانَ رِجَالٌ مِّنَ الْإِنْسِ﴾^(۱۸)

علامہ ابن کثیر رحمۃ اللہ علیہ نے اس آیت کی تشریح میں بڑی خوبصورت بات لکھی ہے کہ اللہ تعالیٰ کو نفع و نقصان کا مالک نہ سمجھ کر کس طرح انسان خوف و دہشت کا شکار ہو جاتا ہے، آقا کی بجائے غلام بن جاتا ہے۔ چنانچہ حضرت عکرمہ رحمۃ اللہ علیہ فرماتے ہیں:

"قالَ كَانَ الْجِنَ يُفْرِقُونَ مِنَ الْإِنْسَ كَمَا يُفْرِقُ الْإِنْسَ مِنْهُمْ أَوْ أَشَدَّ
فَكَانَ الْإِنْسَ إِذَا نَزَلَوْا وَادِيَ هَرَبَ الْجِنَ، فَيَقُولُ سَيِّدُ الْقَوْمِ نَعُوذُ بِسَيِّدِ
أَهْلِ الْوَادِي فَقَالَ الْجِنَ نَرَا هُمْ يُفْرِقُونَ مِنَ كَمَا نُفِرِقْ مِنْهُمْ فَدَنَوْا مِنَ
الْإِنْسَ فَأَصَابُوهُمْ بِالْخَبِيلِ وَالْجَنُونِ"^(۱۹)

(جالہیت کے زمانے میں جن، انسانوں ڈرتے تھے جس طرح آج انسان، جنوں سے خوف زدہ ہیں۔ جب وہ کسی سسناں وادی میں پڑا اوڑا لتے (تو جن ان سے ڈر کر بھاگ جاتے) مگر قوم کا نمائندہ پکار کر کہتا کہ ہم جنوں کے سردار کی پناہ مانگتے ہیں۔ جن کہنے لگے زمین کا

خلیفہ انسان نے ہم سے ڈرنا شروع کر دیا ہے اور خدا کو چھوڑ کروہ ہم سے پناہ مانگتے ہیں۔ تو جنوں نے انسانوں کو ستان اشروع کیا اور جنون جیسی بیماریوں میں مبتلا کر دیا۔)

تعلیماتِ اسلام اور امن:

دینِ اسلام کی تعلیمات وہدایات میں انسانی زندگی کے لیے وہ بہتر را ہنمائی ہے جو نہایت خوشگوار اور خوش حال پر امن اور پر مسرت زندگی کی ضمانت ہے، راستی و آشتی، سلامتی و عافیت، راحت و رحمت اور ہر طرح کی فوز و فلاح کی ضمانت ہے، وہ دین جو نماز کیلئے وضو میں مسوک پر زیادہ اجر سناتا ہے کہ منہ سے بدبو نہ آئے تاکہ مسجد میں کھڑے ہونے والے دوسرے نمازی کو کراہت محسوس نہ ہو، وہ دین جو حلال جانور کو بھوکا پیاسا ذبح کرنے سے منع کرتا ہے۔ وہ دین جو راہ گزر سے کانٹے دور کرنے پر ثواب بتاتا ہے تاکہ راہ چلنے والوں کو دشواری نہ ہو، وہ دین جو جانور کی محض جان تلف کرنے کیلئے شکار کو پسند نہیں کرتا۔ اور وہ دین جو کسی کی عزت، جان، مال کے ناحق معمولی سے نقصان کو گناہ بتاتا ہے۔ وہ دین جو انسانی زندگی کی اتنی اہمیت واضح کرتا ہے کہ جس نے ایک جان بچائی گویا اس نے تمام لوگوں کو بچالیا اور جس نے ناحق ایک جان کو مارا گویا اس نے سب کو مارا۔ اس پاکیزہ اور سلامتی والے دین سے دہشت گردی بد امنی اور ظلم و تشدد اور نا انصافی کا تصور بھی نہیں کیا جاسکتا۔

اسلامی عبادات بھی معاملات کی طرح امن پروگرام کی تفہیض میں اہم کردار ادا کرتی ہیں۔ اور اسلام کا ہر کن اپنی حیثیت میں الگ طور پر امن و سلامتی کا پیغام ہے۔ باہمی مرمت و روداداری کا جو سبق ارکانِ اسلام سے آشکارا ہے وہ اس حقیقت پر شاہدِ عدل ہے کہ اسلام اپنی تعلیمات میں قدم قدم پر امن و سلامتی کا درس دیتا ہے۔

عبدات اور حصولِ امن:

نماز: نماز کے متعلق ارشاد باری تعالیٰ ہے:

﴿إِذْ أَصْلَوَةَ تَنَهَى عَنِ الْفَحْشَاءِ وَالْمُنْكَرِ﴾ (۲۰)

(بے شک نماز فواحش اور برا بائیوں سے روکتی ہے۔)

نماز کی اعتبار سے فواحش اور برا ایسوں سے روکتی ہے۔ انہی فواحش و منکرات کی بنا پر تنازعات اور جھگڑے جنم لیتے ہیں اور نوبت قتل و غارت تک پہنچ جاتی ہے۔ بالآخر ان سے دہشت گردی جنم لیتی ہے۔ نماز کے اوقات کی تقسیم اور مسجد میں پانچ وقت حاضری اور اس روحانی ماحول میں وقت صرف کرنا انسان کو روحانی امن واطمینان بھی عطا کرتا ہے اور جسمانی طور پر آدمی محفوظ ہو جاتا ہے۔ اس کے نتیجے میں امن پسندوں کی کثیر تعداد اجتماعی طور پر امن و سلامتی کو جنم دیتی ہے۔

زکوٰۃ و صدقات: زکوٰۃ و صدقات کے مارے میں ارشاد ہوا:

(٢١) ﴿١٤﴾ وَالَّذِينَ فِي أَمْوَالِهِمْ حُقُّ مَعْلُومٌ لِّلْسَائِلِ وَالْمَحْرُومٌ

(اور جن کے مال میں مقرر حصہ ہے سوالی اور محتاج کیلئے۔)

لہذا یہ حق ادا کرنے سے سرمایہ دار اور غریب، زمیندار اور ہاری، امیر و فقیر میں طبقاتی نفرت کا خاتمه ہوتا ہے اور امیر کے دماغ سے رعنوت اور تکبیر مٹ چاتا ہے۔

(٢٢) خذْ مِنْ أَمْوَالِهِمْ صَدَقَةً تُظْهِرُهُمْ وَتُزْكِّيهِمْ

(ان کے مال سے صدقہ و زکوٰۃ بھیجئے تاکہ اس کے ذریعے ان کی طہارت اور تزکیہ کریں۔)

واقعات شاہد ہیں کہ افتخار اور حصول دولت، دہشت گردی کے دو اہم اسباب ہیں۔ اسی طرح سرمایہ دارانہ نظام دہشت گردی کو جنم دیتا ہے۔ مگر اسلام نے اس نظام پر ضرب کاری لگا کر گردش دولت کا جو سنہری ضابطہ مقرر کیا ہے اس نے انسانیت دشمن عمل کو جڑ سے اکھاڑ کر امن و سلامتی کے شجرہ طبیہ کی آبیاری کی۔

روزہ: روزہ کے اندر بھی یہی حکمت و فلسفہ پہاڑ ہے کہ روزہ سے نہ صرف کہ انسان اپنے حیوانی جذبات پر قابو پاتا ہے جو اسے کسی سطح پر بھی دہشت گردی کی طرف لے جاسکتے ہیں، بلکہ اس سے فاشی و بد کاری پر بھی ضرب کاری لگتی ہے۔

نوجوان جو بے راہ روی کا شکار ہو کر فتنہ و فساد اور اخلاقی پگڑ کا ذریعہ بنتے ہیں ان کے متعلق آپ

صَلَّى اللَّهُ عَلَيْهِ وَسَلَّمَ فَرَمَا:

« يَا مَعْشِرَ الشَّبَابِ مَنِ اسْتَطَاعَ مِنْكُمُ الْبَاءَةَ فَلِيَنْزَوْهُ، فَإِنَّهُ أَغَضُّ
لِلْبَصَرِ، وَأَحْسَنُ لِلْفَرْجِ، وَمَنْ لَمْ يَسْتَطِعْ فَعَلَيْهِ بِالصَّوْمِ، فَإِنَّهُ لَهُ وَجَاءٌ»
(۲۳)

"اے نوجوانوں کی جماعت! تم میں سے جس کے پاس بھی نکاح کرنے کی مالی و جسمانی طاقت ہوا سے نکاح لر لینا چاہیے اور جو نکاح کی طاقت نہ رکھے اسے چاہیے کہ روزے رکھے کیونکہ روزہ اس کی خواہشاتِ نفسانی کو توڑ دے گا۔"

حج: حج جذبہ وحدت پیدا کرتا ہے اور فرق رنگ و نسل مٹاتا ہے ہر طرح کی برا بیوں اور جنگ و جدل سے روکتا ہے۔ فرمان الہی ہے:

﴿الْحَجَّ أَشْهُرٌ مَعْلُومَاتٌ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقٌ
وَلَا حِدَالٌ فِي الْحَجَّ﴾ (۲۴)

(حج کے مہینے معلوم و مقرر ہیں چنانچہ جس شخص نے ان (مہینوں) میں حج کو لازم کر لیا تو حج کے دوران میں وہ جنسی باتیں نہ کرے۔ اللہ کی نافرمانی نہ کرے اور نہ کسی سے جھگڑا کرے۔)

ارکان اسلام پر اس طائرانہ نظر سے بخوبی اندازہ لگایا جا سکتا ہے کہ اسلام اپنی تعلیمات سے اپنے ماننے والوں کو کس مرکزی اور بنیادی فکر و فلسفہ پر چلانا چاہتا ہے۔
کائنات کے تمام طبقات کیلئے خواہش امن:

احترام انسانیت: اسلام ہی ہے جس نے انسانیت کے درجہ کو بلند کیا اور قدوسیوں کے بجائے استخلاف ارض کیلئے انسان کو منتخب کیا اور اسے مسجد ملائکہ بنانے کے عزت و شرف سے نوازا اور کائنات کی تمام مخلوقات سے اسے برتر بنایا۔ گویا یہ تمام تنکیرم اور احترام دو وجہ کی بنیا پر ہے۔

- ۱۔ انسانیت کا قاتل نہ ہو۔
- ۲۔ معاشرہ میں فساد فی الارض اور بد امنی کا مر تکب نہ ہو۔ ان دو جرام کے ارتکاب سے اس کا احترام و منصب اور سٹیشن ختم ہو کر اعلیٰ علیین سے اسفل سافلین تک پہنچ جائے گا۔
تاریخی طور پر اس کی توضیح اس طرح کی جاسکتی ہے:

ارشادِ باری ہے:

﴿وَإِذْ قَالَ رَبُّكَ لِلْمَلِئَكَةِ إِنِّي جَاعِلٌ فِي الْأَرْضِ خَلِيفَةً قَالُوا أَتَجْعَلُ فِيهَا مَنْ يُفْسِدُ فِيهَا وَيَسْفِكُ الدِّمَاءَ وَنَحْنُ نُسَبِّحُ بِحَمْدِكَ وَنُقَدِّسُ لَكَ قَالَ إِنِّي أَعْلَمُ مَا لَا تَعْلَمُونَ﴾ (۲۵)

(جب اللہ تعالیٰ نے فرشتوں کے سامنے فرمایا: میں زمین میں ایک خلیفہ بنانے والا ہوں، فرشتوں نے سب سے پہلے استفسار کیا۔ کیا آپ زمین میں ایسے کو مقرر کرنے والے ہیں جو اس کے انتظام کو بگاڑ دے گا اور خونزیزیاں کرے۔)

تو گویا انسان کی عظمت اور اس کا شرف اس میں ہے کہ وہ فساد اور بد امنی کو مر تکب نہ ہو۔ اس طرح جب فرد اور معاشرے میں بد امنی پھیلانے والے عناصر کی روک تھام ہو جاتی ہے اور وہ امن و سکون کا نگہبان اور گھوارہ بن جاتا ہے تو اسلام قومی و مین الا قوامی سطح پر امن کی کوششوں کو سراہتی ہوئے ساری انسانیت کو ایک اکائی قرار دیتا ہے، اخوت کی جہانگیری قائم کرتا ہے، رنگ و نسل کی تمیز مٹاتا اور معیارِ فضیلت تقویٰ کو قرار دیتا ہے۔

ارشاد ہوتا ہے:

﴿يَأَيُّهَا النَّاسُ إِنَّا خَلَقْنَاكُمْ مِنْ ذَرَّةٍ وَأَنْثَى وَجَعَلْنَاكُمْ شُعُورًا وَبَأَيْلَ لِتَعَارِفُوا إِنَّ أَكْرَمَكُمْ عِنْدَ اللَّهِ أَنْفَقَكُمْ﴾ (۲۶)

(لوگو! ہم نے تم کو ایک مرد اور عورت سے پیدا کیا اور پھر تمہاری قویں اور برادریاں بنائیں تاکہ تم ایک دوسرے کو پہچانو۔ درحقیقت اللہ کے نزدیک تم سب سے زیادہ عزت والا ہو ہے جو تمہارے اندر سب سے زیادہ پرہیز گار ہے۔)

فرد واحد کا قتل نوع انسانیت کا قتل:

اسلام ایک انسان کے قتل کو ساری انسانیت کا قتل تصور کرتا ہے۔

ارشاد باری تعالیٰ ہے:

﴿مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا وَمَنْ أَحْيَاهَا فَكَانَمَا أَحْيَا النَّاسَ جَمِيعًا﴾ (۲۷)

(جس نے کسی انسان کو خون کے بد لے یا زمین میں فساد پھیلانے کے سوا کسی اور وجہ سے قتل کیا اس نے گویا تمام انسانوں کو قتل کر دیا اور جس نے کسی کی جان بچائی اس نے گویا تمام انسانوں کو زندگی بخش دی۔)

مولانا مودودیؒ نے اسکی تفسیر میں بڑی خوبصورت توجیہ لکھی ہے:

"دنیا میں نوع انسانی کی زندگی کا بقا مخصر ہے اس پر کہ ہر ایک دوسرے کی زندگی کے بقاء و تحفظ میں مدد گار بننے کا جذبہ رکھتا ہو۔ جو شخص ناحق کسی کی جان لیتا ہے وہ صرف ایک ہی فرد پر ظلم نہیں کرتا بلکہ یہ ثابت کرتا ہے کہ اس کا دل حیات انسانی کے احترام سے اور ہمدردی نوع کے جذبہ سے خالی ہے۔ لہذا وہ پوری انسانیت کا دشمن ہے کیونکہ اس کے اندر وہ صفت پائی جاتی ہے۔ جو اگر تمام افراد انسانی میں پائی جائے تو پورے نوع کا غائب ہو جائے اس کے بر عکس جو انسان کی زندگی کے قیام میں مدد کرتا ہے۔ وہ درحقیقت انسانیت کا حامی ہے۔ کیونکہ اس میں وہ صفت پائی جاتی ہے۔ جس پر انسانیت کے بقا کا انحصار ہے۔"

تحفظ حیوانات برائے امن:

جانور اللہ کی بے زبان مخلوق ہیں۔ رسول اللہ نے ان پر شفقت و رحمت کی تاکید فرمائی ہے۔ عرب کے معاشرے میں ان بے زبانوں پر جو ظلم مدت سے چلے آرہے تھے وہ تمام موقوف کرادیے۔ ایک بے رحمی کا دستور یہ تھا کہ کسی جانور کو باندھ کر اس کا نشانہ بناتے تھے اور مشق تیر اندازی کرتے تھے اس سنگ دلی کی بھی ممانعت کر دی گئی۔ اور جانوروں کے مثلے یعنی ان کے اعضاء کی قطع و برید کرنا بھی حرام ہے۔

رسول اللہ ﷺ سے سوال کیا گیا کہ جانوروں سے نیکی کرنے کا ثواب ہے۔ تو آپ ﷺ نے

جواب دیا:

«فِي كُلِّ كَبِيرٍ رَطْبَةٌ أَجْرٌ» (۲۹)

ہر جگہ رکھنے والے (کے ساتھ نیکی) کا ثواب ہے۔

زندہ جانور کے بدن سے گوشت کا ٹکڑا کاٹ لیتے اور اس کو پکا کر کھاتے، چنانچہ آپ اس عمل کو

ملعون قرار دیا۔

«لَعْنَ مَنِ الْخَذَلَ شَيْئًا فِيهِ الرُّوحُ غَرَضًا» (۳۰)

آپ ﷺ نے کسی ذی روح کو باندھ کر اذیت پہنچانے کی غرض سے نشانہ بازی کرنے والے پر بھی لعنت فرمائی۔

اور اسی طرح جانوروں کو باہم لڑانے سے منع فرمایا۔

انسان کی عظمت تو ہبہت بلند ہے، جہاں اس کے چہرے پر مارنے سے منع کیا، وہاں جانور کے چہرے کو بد نما کرنے سے بھی منع فرمایا۔ ایک دفعہ ایک گدھاراہ میں دیکھا، جس کا چہرہ داغاً گیا تھا۔ تو آپ ﷺ نے فرمایا:

«لَعْنَ اللَّهِ الَّذِي وَسَمَّهُ» (۳۱)

جس نے اس کا چہرہ داغاً ہے اس پر خدا کی لعنت۔

عالالت یا بعض دیگر ضرورتوں کی بنا پر اگر داغنا پڑے تو ان اعضاء کو داغنا چاہیئے جو زیادہ نازک نہ ہو۔ آپ ﷺ نے فرمایا:

«لَا تَتَخَذُوا ظُهُورَ دُوَابَكْمَ كَرَاسِي» (۳۲)

جانوروں کی پیٹھوں کو اپنی نشت گاہ اور کرسی نہ بناؤ۔

ایک مرتبہ آپ ﷺ ایک اونٹ کے پاس سے گزرے تو دیکھا کہ اس کی پیٹھ اس کے پیٹ سے لگ ہوئی تھی (یعنی بھوکا تھا)، تو آپ ﷺ نے فرمایا:

«اتَّقُوا اللَّهَ فِي هَذِهِ الْبَهَائِمِ الْمُعْجَمَةِ فَإِذْكُبُوهَا صَالِحَةً وَكُلُوهَا صَالِحَةً»

(۳۳)

ان بے زبان جانوروں کے بارے میں اللہ تعالیٰ سے ڈرو، ان پر اچھے طریقے سے سوار ہوں اور اچھے طریقے سے ان کا گوشہ کھاؤ۔

حضرت عبد اللہ بن مسعود رضی اللہ عنہ فرماتے ہیں۔

«كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَانْطَلَقَ حِاجَتِهِ فَرَأَيْنَا حُمَرَةً مَعَهَا فَرْخَانٍ فَأَخَذْنَا فَرْخَيْهَا فَجَاءَتْ الْحُمَرَةُ فَجَعَلْتُ تُفَرَّشُ فَجَاءَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ مَنْ فَجَعَ هَذِهِ بِوَلَدِهَا رُدُّوا وَلَدَهَا إِلَيْهَا» (۳۴)

کہ ہم ایک سفر میں رسول اللہ ﷺ کے ساتھ تھے۔ آپ ﷺ اپنی کسی ضرورت کے لئے تشریف لے گئے۔ ہم نے ایک چڑیا کو دیکھا جس کے ساتھ دوپچے تھے۔ ہم نے اس کے پچ پکڑ لئے چنانچہ چڑیا آئی اور ہمارے سر پر منڈلانے لگی۔ رسول اللہ ﷺ تشریف لائے اور فرمانے لگے اس چڑیا کو اس کے بچوں کی وجہ سے کس نے تکلیف دی ہے۔ جاؤ بچوں کو وہی رکھ کر آؤ۔

جو پیغمبر امن جانوروں کے قتل کو پسند نہیں کرتا ان کی اذیت اور دکھ نہیں بے قرار کر دیتا ہے، وہ انسانوں کے قتل کے اجازت کیسے دے سکتا ہے؟ وہ حلال جانوروں کے ذبح کے وقت بھی ایسے اصولوں کی پابندی کرواتا ہے جس سے جانور کو تکلیف نہ ہو۔

حضرت شداد بن اوس رضی اللہ عنہ بیان فرماتے ہیں کہ رسول اللہ ﷺ نے فرمایا:

«إِذَا ذَبَحْتُمْ فَأَحْسِنُوا الْذِبْحَةَ، وَلْيُحِدَّ أَحَدُكُمْ شَفْرَتَهُ، وَلْيُرِخْ ذِيْحَتَهُ»

(۳۵)

اور جب جانور کو ذبح کرو تو احسن انداز سے ذبح کرو۔ ذبح کرنے والا اپنی چہری کو تیز کرے اور جانور کو آرام پہنچائے۔

علامہ ابن العربي جو بنۃ اللہ فرماتے ہیں:

" ثبت النہی عن قتل البھیمة بغیر حق والوعید فی ذلك فكيف بقتل

الآدمی فیکف بالمسلم فیکف بالتقی الصالح " (۳۶)

اسلام نے جانوروں کو ناحق قتل کرنے کی ممانعت فرمائی اور اس سلسلہ میں وعدہ ثابت ہے تو سوچیے کہ انسان کے ناحق قتل کرنے کی کتنی مذمت ہو گی اور اس سے بڑھ کر ایک مسلمان کو قتل کرنے اور اس سے آگے متقد اور نیکوکار کے قتل کی وعدہ کیا ہو گی۔؟

رسول اللہ ﷺ نے ارشاد فرمایا:

« لا تقتلوا الضفادع » (۳۷)

مینڈک کو بلا وجہ قتل نہ کرو۔

ایک عورت بلی کو بھوکا باندھنے کی بنا پر جہنم رسید ہوئی:

« دَخَلَتْ اُمَّةٌ النَّارَ فِي هِرَّةٍ، رَبَطْنَاهَا، فَلَمْ تُطْعِمْهَا، وَلَمْ تَدْعُهَا تَأْكُلْ

مِنْ حَشَاشِ الْأَرْضِ»^(۳۸)

ایک عورت جو بلی کو بھوکا باندھنے کی بنا پر جہنم رسید ہوئی جسے اس نے کھانے کے لئے نہیں چھوڑا۔

« مَنْ قَتَلَ عَصْفُورًا عَبَثًا عَجَّ إِلَى اللَّهِ تَعَالَى يَوْمَ الْقِيَامَةِ ، قَالَ : يَا رَبِّ
إِنَّ فُلَانًا فَتَلَنِي عَبَثًا وَلَمْ يَقْتُلْنِي لِمَنْفَعَةٍ»^(۳۹)

جس نے کسی چڑیا کوبے کا مراد لا وہ قیامت کے دن چلائے گی کہ اے رب اس نے مجھے بے کار قتل کیا ہے اور کسی نفع کے لئے نہیں قتل کیا ہے۔

تحفظ نباتات برائے امن:

کھیتیاں، باغات، اور نباتات یہ اشیاء انسانی حیات ضروریات اور حسن وزیباً کیلئے ضروری ہیں، اور بعض تو انسانی بقا کے کام آتی ہیں، اور یہی نباتات حیوانات کی خوراک بن کر انسانوں کی غذا کی ضروریات کو پورا کرتی ہیں۔ جب کوئی قوم ان سے محروم ہو جاتی ہے تو انسانیت کیلئے خطرہ بن جاتے ہیں۔ اس لئے اسلام نے کھیتی باری پھلوں اور باغات تلف کرنے پر پابندی لگائی ہے۔

قرآن مجید نے اس منافق اور مفسد کی تصویر کھنچی جو دنیا میں فساد چاہتا ہے اور امن کو بر باد کرتا ہے۔ ارشاد باری تعالیٰ ہے:

﴿وَإِذَا تَوَلَّ سَكَنَ فِي الْأَرْضِ لِيُفْسَدَ فِيهَا وَيُهَلِّكَ الْحَرَثَ وَالنَّسْلَ﴾

﴿وَاللَّهُ لَا يُحِبُّ الْفَسَادَ﴾^(۴۰)

(جب اسے اقتدار حاصل ہوتا ہے تو زمین میں اس کی ساری دوڑدھوپ اس لیے ہوتی ہے کہ فساد پھیلائے، کھیتوں کو غارت کرے اور نسل انسانی کو تباہ کرے، حالانکہ اللہ فساد کو ہر گز پسند نہیں کرتا۔)

گویا نباتات، کھیتیوں اور باغات کو تباہ کرنا نسل انسانی کو تلف کرنے کے متراوٹ ہے اور زمین کے امن کو فساد میں بدلنے کی مذموم حرکت ہے۔

علامہ ابن کثیر رحمۃ اللہ علیہ نے فساد کی توجیہ اس طرح فرمائی ہے:

”فَهَذَا الْمُنَافِقُ لَيْسَ لَهُ هَمَّةٌ إِلَّا الْفَسَادُ فِي الْأَرْضِ وَإِهْلَاكُ الْحُرْثَ وَهُوَ
مَحَلٌ نَّاءُ الرُّزُوعَ وَالشِّمَارَ وَالنَّسْلَ وَهُوَ نِتَاجُ الْحَيَّوَانَاتِ الَّذِينَ لَا قِوَامٌ
لِلنَّاسِ إِلَّا بِهِمَا۔“ (۲۱)

”اس منافق کو فساد فی الارض اور کھیتوں کی تباہی کے علاوہ کوئی کام نہیں، جبکہ کھیت، چارہ،
پھلوں اور افزائش نسل کا ذریعہ ہیں۔ حیوانات کی ضروریات اور انسانوں کا نفع بھی ان
سے وابستہ ہے۔“

ایک حدیث میں آنحضرت ﷺ کا ارشاد ہے:

»من قطع سدرة صوب الله رأسه في النار« (۲۲)

”جس شخص نے بیری کے درخت کو کاٹا اللہ تعالیٰ اس کے سر کو جہنم میں جھونک ڈالیں گے۔“

حرف آخر

اسلام دین فطرت ہے، جامع دائیٰ اور عالم گیر دستور حیات ہے۔ اور پر امن معاشرے کے
قیام کا داعی، تحفظ کائنات کا امین اور تمام بني انسان کے تحفظ کا ضامن ہے اور انسانیت کو قدر مشترک قرار
دے کر اس پر متحد ہونے کی تاکید کرتا ہے۔ اور وسیع فکر و نظر کے ذریعے انسانیت کے تحفظ و بقا کے
اقدامات کرتا ہے، انہیں رنگ و نسل، زبان اور علاقائیت کی جگہ بندیوں سے آزاد کرتا ہے تاکہ وہ ان
تینگنائیوں سے نکل کر انسانیت کے وسیع سامان کے نیچے سایہ انکش ہو اور کائنات، امن و سلامتی کا گھوارہ
بن جائے، لیکن یہ سب کچھ اسی وقت ممکن ہے جب سوچ اور فکر و سیع اور آفاقی ہو گی، اور یہی اسلام کی
خصوصیت ہے۔ جس کا اعلان بر ملاہر موقع پر کیا گیا۔

پیغمبر امن ﷺ کے فرمودات اور آپ کی ذات گرامی کا کردار امن و سلامتی کا پیغام اور محبت
و موادت کی عملی تصویر ہے۔ سیرت نبوی کے تمام پہلو، معاشرتی، سیاسی ہوں یا دفاعی، امن
کا منہ بولتا ثبوت ہیں۔ ضرورت ہے کہ غلط فہمیوں کا ازالہ کر کے کتاب و سنت کی روشنی، تاریخی شواہد اور
واقعی دلائل و برائین کے ساتھ واضح کیا جائے کہ اسلام ایک پر امن دین رحمت ہے، امن سلامتی کا داعی
اور کائنات کو ہر قسم کا تحفظ فراہم کرنے والا مذہب ہے۔ جس کی برکات سے جن و انس حتیٰ کہ جمادات
و نباتات، طیور و حیوانات بھی مستفید ہوتے ہیں۔ اور یہ ثابت کیا جائے کہ کائنات میں صرف ایک ہی

شخصیت ہے جس کی فکر اور عمل امن و سلامتی کے حوالے سے مشعل راہ ہے۔ وہ صرف اور صرف حضرت محمد ﷺ کی ذات گرامی ہے۔ انہیں پیغمبر اسلام اور پیغمبر امن کہنے میں کوئی فرق نہیں پیغمبر امن کی زندگی کا کوئی قول یا فعل ایسا نہیں جو امن و سلامتی کے منافی ہو۔ یہ چلنچ پیغمبر امن کی سیرت کے علاوہ کسی اور کے کردار سے متعلق نہیں کیا جاسکتا۔

اگر ہم پیغمبر امن ﷺ کی سیرت طیبہ پر بغور نظر ڈالیں تو اس نتیجے پر پہنچتے ہیں کہ یوں تو نبی کریم ﷺ کی سیرت مبارکہ کے بہت سے گوشے ہیں مگر آپ ﷺ کی زندگی کا اہم گوشہ بحیثیتِ داعی امن و اخوت ہے۔ کیونکہ آپ ﷺ کے اخلاق کریمانہ نے تائیدِ غبی کے ساتھ لوگوں کو محبت و اخوت کی لڑی میں پروردیا۔ جو معاشرہ انتشار و افتراق کا شکار تھا اس کو توحیدِ الہی کے رشتہ میں ایک دوسرے کے ساتھ منسلک کر دیا کہ جس کی مثال موآخات، بھائی چارے کی صورت میں ہمارے سامنے موجود ہے۔

حوالہ جات

- (۱) ابن منظور، لسان العرب، دار صادر، ۲۰۰۳م، ص: ۱/۱۶۵
- (۲) الزمخشری، اساس البلاغة، دار الفکر - ۹۷۹ھ/۱۳۹۹م، ص: ۲۱
- (۳) الراغب الاصفهانی، المفردات فی غریب القرآن، مکتبہ نزار مصطفیٰ الباز، ص: ۱/۲۲
- (۴) المناوی، محمد عبد الرؤوف، التعریفات، ص: ۹۳، تحقیق د. محمد رضوان الدایی، دار الفکر المعاصر، بیروت، دمشق، ۱۴۱۰ھ
- (۵) سورۃ القریش: ۳-۳
- (۶) تفہیم القرآن، ابوالا علی مودودی، ادارہ ترجمان القرآن، ص: ۶/۳۷۸
- (۷) سورۃ العنكبوت: ۶۷
- (۸) سورۃ سبأ: ۱۸
- (۹) مندابی یعلی، مندابوہریرہ، ص: ۱۲/۱۱۰
- (۱۰) البیمری، ابن سید الناس، عیون الآثر فی فنون المخازی والشماکل والسیر، مکتبہ ابن عبد الوھاب السالمی، ص: ۲/۳۲۱
- (۱۱) ابن اسحاق، السیرة، دار الكتب العلمیة، ص: ۳/۱۳۲۳
- (۱۲) الترمذی ابو عیسی، سنن الترمذی . دار السلام للنشر والتوزیع الربیاض، کتاب الزهد عن رسول اللہ صلی اللہ علیہ وسلم، باب فی التوکل علی اللہ، حدیث رقم، ۲۳۲۶، ص: ۲/۲۷۲
- (۱۳) ابن حنبل، مندادحمد، تحقیق احمد محمد شاکر ومحزۃ الزین، ط دار الحدیث، رقم الحدیث: ۲۳۳۲۷
- (۱۴) نعیم صدیقی، محسن انسانیت، الفیصل ناشر ان و تاجران کتب، لاہور، ص: ۲۹
- (۱۵) سورۃ الانعام: ۸۱
- (۱۶) ابن کثیر، تفسیر ابن کثیر دار طیبہ، ص: ۲/۱۵۲
- (۱۷) سورۃ الانبیاء: ۲۲
- (۱۸) سورۃ الجن: ۹
- (۱۹) ابن کثیر، ص: ۲/۳۲۹
- (۲۰) سورۃ العنكبوت: ۳۵
- (۲۱) سورۃ المعارج: ۲۵، ۲۳

- (۲۲) سورۃ التوبۃ: ۱۰۳
صحیح البخاری، کتاب النکاح، باب قول النبی ﷺ من استطاع مسکم الباءة فلیتزوج، ط. الریان رقم ۵۰۶۶، الحديث:
- (۲۳) سورۃ البقرۃ: ۱۹۷
صحیح البخاری، کتاب النکاح، باب قول النبی ﷺ من استطاع مسکم الباءة فلیتزوج، ط. الریان رقم ۵۰۶۶، الحديث:
- (۲۴) سورۃ البقرۃ: ۳۰
صحیح البخاری، کتاب النکاح، باب قول النبی ﷺ من استطاع مسکم الباءة فلیتزوج، ط. الریان رقم ۵۰۶۶، الحديث:
- (۲۵) سورۃ الحجۃ: ۱۳
صحیح البخاری، کتاب النکاح، باب قول النبی ﷺ من استطاع مسکم الباءة فلیتزوج، ط. الریان رقم ۵۰۶۶، الحديث:
- (۲۶) سورۃ المائدۃ: ۳۲
صحیح البخاری، کتاب النکاح، باب قول النبی ﷺ من استطاع مسکم الباءة فلیتزوج، ط. الریان رقم ۵۰۶۶، الحديث:
- (۲۷) تفسیر القرآن، ابوالا علی مودودی، ادارہ ترجمان القرآن، ص: ۲۷۸
تفسیر القرآن، ابوالا علی مودودی، ادارہ ترجمان القرآن، ص: ۲۷۸، رقم الحديث: ۲۱۹۰
- (۲۸) مسلم، صحیح مسلم، تحقیق نظر بن محمد الفاریابی آبوبقیہ، دار طبیۃ رقم الحديث: ۳۶۲۶
مسلم، صحیح مسلم، تحقیق نظر بن محمد الفاریابی آبوبقیہ، دار طبیۃ رقم الحديث: ۳۶۲۶، رقم الحديث: ۳۶۹۰
- (۲۹) مسلم، صحیح مسلم، رقم الحديث: ۳۶۹۰
مسلم، صحیح مسلم، رقم الحديث: ۳۶۹۰، رقم الحديث: ۳۶۲۶
- (۳۰) مسلم، صحیح مسلم، رقم الحديث: ۳۶۲۶
مسلم، صحیح مسلم، رقم الحديث: ۳۶۲۶، رقم الحديث: ۳۶۹۰
- (۳۱) مسلم، صحیح مسلم، رقم الحديث: ۳۶۹۰
مسلم، صحیح مسلم، رقم الحديث: ۳۶۹۰، رقم الحديث: ۳۶۲۶
- (۳۲) مسند احمد، رقم الحديث: ۵۰۲۹
مسنون ابو داود، کتاب الحجاد، باب ما یومن ربه من القیام علی الدواب، رقم الحديث: ۲۱۸۸
- (۳۳) مسنون ابو داود، کتاب الادب، ابواب النوم، باب فی قتل الذر، رقم الحديث: ۲۳۰۰
مسنون ابو داود، کتاب الادب، ابواب النوم، باب فی قتل الذر، رقم الحديث: ۲۳۰۰، رقم الحديث: ۳۶۱۵
- (۳۴) مسنون ابو داود، کتاب الادب، ابواب النوم، باب فی قتل الذر، رقم الحديث: ۳۶۱۵
ابن حجر، فتح الباری شرح صحیح البخاری، دار الریان للتراث ص: ۱۲/۱۸۹
- (۳۵) مسنون ابو داود، کتاب الادب، ابواب النوم، باب فی قتل الذر، رقم الحديث: ۳۶۱۵
مسنون ابو داود، کتاب الادب، ابواب النوم، باب فی قتل الذر، رقم الحديث: ۳۶۱۵، رقم الحديث: ۱۵۶۶
- (۳۶) مسنون ابو داود، کتاب الادب، ابواب النوم، باب فی قتل الذر، رقم الحديث: ۱۵۶۶
صحیح البخاری، رقم الحديث: ۳۳۱۸
- (۳۷) مسنون ابو داود، کتاب الادب، ابواب النوم، باب فی قتل الذر، رقم الحديث: ۱۵۶۶
مسنون ابو داود، کتاب الادب، ابواب النوم، باب فی قتل الذر، رقم الحديث: ۱۵۶۶، رقم الحديث: ۱۹۰۳۳
- (۳۸) مسنون ابو داود، کتاب الادب، ابواب النوم، باب فی قتل الذر، رقم الحديث: ۱۹۰۳۳
مسنون ابو داود، کتاب الادب، ابواب النوم، باب فی قتل الذر، رقم الحديث: ۱۹۰۳۳، رقم الحديث: ۲۰۵
- (۳۹) مسنون ابو داود، کتاب الادب، ابواب النوم، باب فی قتل الذر، رقم الحديث: ۲۰۵
مسنون ابو داود، کتاب الادب، ابواب النوم، باب فی قتل الذر، رقم الحديث: ۲۰۵، رقم الحديث: ۵۶۲
- (۴۰) مسنون ابو داود، کتاب الادب، ابواب النوم، باب فی قتل الذر، رقم الحديث: ۵۶۲
تفسیر ابن کثیر، ص ۱/۵۶۲
- (۴۱) مسنون ابو داود، کتاب الادب، ابواب النوم، باب فی قتل الذر، رقم الحديث: ۵۶۲
مسنون ابو داود، کتاب الادب، ابواب النوم، باب فی قتل الذر، رقم الحديث: ۵۶۲، رقم الحديث: ۵۲۳۹